

“मीठे बच्चे- ज्ञान सागर बाबाद्वारा तिमी मास्टर ज्ञान सागर बनेका छौ, तिमीलाई ज्ञानको तेस्रो नेत्र मिलेको छ, यसैले तिमी हौ त्रिनेत्री, त्रिकालदर्शी र त्रिलोकीनाथ ।”

प्रश्न:- विश्वको रूहानी सेवा तिमी बच्चाहरू बाहेक अरू कसैले गर्न सक्दैन, किन ?

उत्तर:- किनकि तिमीलाई नै परम आत्मा शिवबाबाको शक्ति मिल्छ । पहिले तिमी आत्माहरूलाई परमात्माद्वारा ज्ञानको इन्जेक्सन लाग्छ, जसबाट तिमी ५ विकारमाथि स्वयं पनि विजय प्राप्त गर्छौ र अरूलाई पनि गराउँछौ । यस्तो सेवा अरू कसैले गर्न सक्दैन । कल्प-कल्प तिमी बच्चाहरूले नै यो रूहानी सेवा गर्छौ ।

ओम् शान्ति । बाबाको यादमा बस्नु छ, अरू कुनै पनि देहधारीको यादमा बस्नु छैन । नयाँ-नयाँ जो आउँछन् बाबालाई त जान्दैनन् । उहाँको नाम त बडो सहज छ शिवबाबा । पितालाई बच्चाहरू जान्दैनन्, कति आश्चर्य छ । शिवबाबा उच्चभन्दा उच्च, सबैका सद्गति दाता हुनुहुन्छ । सबै पतितहरूको पावन कर्ता, सबैका दुःख हर्ता पनि भनिन्छ तर उहाँ को हुनुहुन्छ ? तिमी बी.के. बाहेक कसैले जान्दैनन् । तिमी हौ उहाँका नाती-नातिना । त्यसैले अवश्य आफ्नो पिता र उहाँको रचनाको आदि-मध्य-अन्त्यलाई जान्दछौ । पिताबाट बच्चाहरूले नै सबै कुरा जान्दछन् । यो हो नै पतित दुनियाँ । सबै कलियुगी पतितहरूलाई सत्ययुगी पावन कसरी बनाउनु हुन्छ, त्यो त बी. के. बाहेक दुनियाँमा अरू कसैले जान्दैन । कलियुगी दुर्गतिबाट निकाल्नेवाला सत्ययुगी सद्गति दाता बाबा नै हुनुहुन्छ । शिव जयन्ती पनि यहाँ नै हुन्छ । अवश्य उहाँ आउनुहुन्छ, तर आएर के दिनुहुन्छ यो जान्दैनन् । हरेक वर्ष शिवजयन्ती मनाउँछन् तर ज्ञानको तेस्रो नेत्र छैन यसैले बाबालाई जान्दैनन् ।

गीत:- नयनहीन को राह दिखाओ....

यो मनुष्यहरूले नै बनाएको गीत हो- हामी सबै नयनहीन छौ । यी स्थूल नयन त सबैका छन् तर आफूलाई नयनहीन किन भन्दछन् ? उहाँ बाबा बसेर सम्झाउनु हुन्छ- ज्ञानको तेस्रो नेत्र कसैको छैन । बाबालाई नजान्नु यो हो अज्ञान । बाबालाई बाबाद्वारा जान्नु यसलाई भनिन्छ ज्ञान । बाबाले ज्ञानको तेस्रो नेत्र दिनुहुन्छ, जसबाट तिमी सारा रचनाको आदि-मध्य-अन्त्यलाई जान्दछौ । ज्ञान सागरको बच्चा तिमी मास्टर ज्ञान सागर बन्छौ । तेस्रो नेत्रको अर्थ नै हो त्रिनेत्री, त्रिकालदर्शी, त्रिलोकीनाथ बन्छौ । मानिसहरूले यो जान्दैनन्- यी लक्ष्मी-नारायण जो सत्ययुगका मालिक थिए, यिनलाई यो वर्सा कसरी मिल्यो ? उनीहरू कहिले आए ? फेरि कहाँ गए ? फेरि कसरी राज्य लिए ? केही पनि जान्दैनन् । यी देवताहरू पावन हुन्छन् नि । पावन त अवश्य बाबाले नै बनाउनु हुन्छ । तिमीलाई बाबाले बसेर सम्झाउनु हुन्छ, जसले देवताहरूलाई, शिवलाई मान्दछौ । शिवको जन्म पनि भारतवर्षमा भएको हो । उच्चभन्दा उच्च हुनुहुन्छ भगवान् । शिव जयन्ती पनि यहाँ मनाउँछन् । जगत अम्बा, जगत पिता ब्रह्मा र सरस्वतीको जन्म पनि यहाँ नै हुन्छ । भारतवर्षमा नै मनाउँछन् । लक्ष्मी-नारायणको जन्म पनि यहाँ नै हुन्छ, उनै राधा कृष्ण हुन् । यो पनि हिन्दूहरू जान्दैनन् । भन्छन्- पतित-पावन आउनुहोस्, त्यसैले सबै पतित भए नि । साधु, सन्त, ऋषि-मुनि आदि सबैले पुकार्छन्- हामीलाई पावन बनाउन आउनुहोस् । अर्का तर्फ कुम्भको मेला आदिमा जान्छन् पाप धुन । सम्झन्छन्- गंगा पतित-पावनी हुन् । पुकार्छन्- पतित-पावन आउनुहोस् । मनुष्यले कसैलाई

२०७२ फाल्गुन २७ बिहीबार १०-०३-२०१६ प्रातः मुरली ओम् शान्ति “बापदादा” मधुवन कसरी पावन बनाउन सक्छ ? बाबाले सम्झाउनु हुन्छ— तिमी पहिले देवी-देवता धर्मका थियौ, पावन थियौ। अहिले पतित छौ। भन्छन्— राह देखाउनुहोस् प्रभु। कहाँको राह ? भन्छन्— बाबा, जीवनमुक्तिको राह बताउनुहोस्। हामीमा ५ विकार छन्। बाबा जब हामी स्वर्गमा थियौं, वहाँ निर्विकारी थियौं। अहिले विकारी, पतित बनेका छौं— यसको केही रहस्य त बताउनुहोस्। यो कुनै दन्त्यकथा होइन। बाबा सम्झाउनु हुन्छ— श्रीमत भगवत गीता अथवा परमात्माद्वारा सुनाइएको गीता हो। पतितलाई पावन बनाउनेवाला हुनुहुन्छ निराकार भगवान्। मनुष्यलाई भगवान् भन्न सकिँदैन। बाबा भन्नुहुन्छ— यतिका ठूला-ठूला गुरु हुँदा-हुँदै पनि दुनियाँ यति पतित कौडी समान कसरी बन्यो ? हिजोको कुरा हो— विश्व स्वर्ग थियो। बाबाले स्वर्गको उपहार दिनु भएको थियो। पतितहरूलाई आएर राजयोग सिकाएर पावन बनाउनु भएको थियो। अब फेरि सेवाधारी बनेर बच्चाहरूको पासमा आउनु भएको छ। बाबा हुनुहुन्छ रूहानी सेवाधारी। बाँकी सबै मनुष्य मात्र हुन् जिस्मानी सेवाधारी। संन्यासीहरू पनि जिस्मानी सेवाधारी हुन्। उनीहरूले पुस्तक आदि बसेर सुनाउँछन्। बाबा भन्नुहुन्छ— म निराकारले साकार साधारण बूढो शरीरमा प्रवेश गरेर बच्चाहरूलाई आएर सम्झाउँछु। हे प्यारा बच्चाहरू ! हेर रूहानी बाबाले आत्माहरूलाई बसेर सम्झाउनु हुन्छ। यी ब्रह्माले सुनाउँदैनन् तर उहाँ निराकार बाबाले यस तनको आधार लिनुहुन्छ। शिवको त आफ्नो शरीर छैन। शालिग्राम आत्माहरूको त आ-आफ्नो शरीर छ। पुनर्जन्ममा आउँदा-आउँदा पतित बन्छन्। अहिले त सारा दुनियाँ पतित छ। पावन एउटा पनि छैन। तिमी सतोप्रधान थियौ, फेरि मिसावट हुनाले सतोबाट रजो तमोमा आएका छौ। तिमी बच्चाहरूको पासमा शिव बाबा आएर शरीर धारण गर्नुहुन्छ जसलाई भागीरथ पनि भनिन्छ। मन्दिरहरूमा शंकरको चित्र देखाउँछन् किनकि उनीहरू शिव र शंकरलाई एउटै सम्झन्छन्। यो बुझ्दैनन्— शिव त निराकार हुनुहुन्छ, शंकर आकारी हुन्। शिव र शंकर एउटै कसरी भन्छन् ? ठीक छ, फेरि गोरूमा सवारी कसले गर्छ। शिव वा शंकरले ? सूक्ष्मवतनमा गोरू कहाँबाट आयो ? शिव रहनुहुन्छ मूलवतनमा, शंकर सूक्ष्मवतनमा। मूलवतनमा सबै आत्माहरू छन्। सूक्ष्मवतनमा केवल ब्रह्मा, विष्णु, शंकर छन्, वहाँ जनावर हुँदैनन्। बाबा भन्नुहुन्छ— मैले साधारण बूढो तनमा प्रवेश गरेर तिमीलाई सम्झाउँछु। तिमी बच्चाहरूले आफ्नो जन्मलाई जान्दैनौ। सत्ययुगदेखि लिएर तिमीले कति जन्म लिएका छौ ? ८४ जन्म लियौ। अहिले यो हो अन्तिम जन्म। विश्व जुन अमरलोक पावन थियो त्यो अहिले मृत्युलोक पतित छ। सबैका सद्गतिदाता त एक हुनुहुन्छ नि। रुद्र माला हो नै परमपिता परमात्मा निराकार शिवको। श्री श्री १०८ रुद्र माला भनिन्छ। सबै शिवको गलाको हार हुन्। बाबा त हुनुहुन्छ पतित-पावन सबैका सद्गतिदाता, सबैलाई वर्सा दिनेवाला। लौकिक पिताबाट हदको वर्सा मिल्छ, जसलाई संन्यासीहरू काग विष्टा समान सुख सम्झन्छन्। बाबा भन्नुहुन्छ— वास्तवमा यो तिम्रो सुख काग विष्टा समान छ। बाबाले नै आएर ज्ञानले पतितलाई पावन अथवा काँडालाई फूल बनाउनु हुन्छ। यो गीताको ज्ञान हो। यस ज्ञानलाई कुनै मनुष्यले सम्झाउन सक्दैन। ज्ञानको सागर पतित-पावन बाबाले नै सम्झाउन सक्नुहुन्छ। बाबाबाट नै वर्सा मिल्छ, जुन तिमी लिइरहेका छौ। तिमी नै केवल सद्गति तर्फ गइरहेका छौ। अहिले त संगममा छौ, उनीहरू त कलियुगमा छन्। अहिले कलियुगको अन्त्य छ। महाभारत लडाई पनि सामुन्ने खडा छ। ५ हजार वर्ष पहिले पनि जब तिमीले राजयोग सिकेका थियौ, दुनियाँमा आगो लागेको थियो। अहिले तिमी यी लक्ष्मी-नारायण

२०७२ फाल्गुन २७ बिहीबार १०-०३-२०१६ प्रातः मुरली ओम् शान्ति “बापदादा” मधुबन बन्नको लागि राजयोग सिकिरहेका छौ। बाँकी त सबै भक्ति मार्ग हो। बाबा जब आउनुहुन्छ, आएर स्वर्गको द्वार खोल्नुहुन्छ। बाबा भन्नुहुन्छ— यी शिव शक्ति माताहरूले त श्रीमत अनुसार स्वर्ग बनाउँछन्। तिमी हौ शिव शक्ति माताहरू, जसले दुनियाँलाई स्वर्ग बनाउँछौ। तिमी हौ नै शिवको सन्तान, उहाँलाई नै याद गर्छौ। शिवबाट शक्ति लिएर ५ विकार रूपी शत्रुहरूमाथि जित पाउँछौ। तिमी बच्चाहरूले ५ हजार वर्ष पहिले पनि रूहानी सेवा गरेका थियौ। ती समाजसेवीहरूले जिस्मानी सेवा गर्छन्। यो हो रूहानी सेवा। परमात्मा आएर आत्माहरूलाई इन्जेक्सन लगाउनुहुन्छ, पठाउनु हुन्छ। आत्मा ले सुन्छ। तिमी आत्मा हौ। तिमीले नै ८४ जन्म लिन्छौ। एक शरीर छोडेर अर्को लिन्छौ। ८४ जन्म लिएर ८४ माता-पिता बनाएका छौ। सत्ययुग त्रेतामा तिमीले स्वर्गको सुख पायौ, अब फेरि बेहदको बाबाद्वारा सुखको वर्सा लिइरहेका छौ। अवश्य यो वर्सा मिलेको थियो। यहाँ यी लक्ष्मी-नारायणको राज्य थियो। वहाँ दैत्य आदि कोही थिएनन्। तिमी जान्दछौ— अब यस पुरानो दुनियाँलाई आगो लाग्नु छ। म आएर ज्ञान यज्ञ रच्दछु। तिमी सबै पवित्र देवता बन्छौ। हजारौंले देवता बन्ने पुरुषार्थ गरिरहेका छन्। बाबा आउनु भएको छ बच्चाहरूको सद्गति गर्न। तिमी बच्चाहरूलाई काँडाबाट फूल बनाइरहनु भएको छ। तिमीलाई ज्ञानको तेस्रो नेत्र दिइरहनु भएको छ जसले तिमी सारा ड्रामालाई, शिवबाबाको के पार्ट छ, सबै जान्दछौ। ब्रह्मा र विष्णुको सम्बन्ध के छ, त्यो पनि जान्दछौ। उनीहरूले देखाउँछन्— विष्णुको नाभीबाट ब्रह्मा निकले। ब्रह्मा नै गएर विष्णु बन्छन्। ब्राह्मण सो फेरि देवता। विष्णुबाट ब्रह्मा बन्न ५ हजार वर्ष लाग्यो। यो तिमीलाई ज्ञान छ। तिमी ब्राह्मणहरूको नाभी कमलबाट विष्णुपुरी प्रकट भइरहेको छ। उनीहरूले त चित्र बनाएका छन्— विष्णुको नाभीबाट ब्रह्मा निकले। फेरि सबै वेद शास्त्रहरूको सार सुनाए। अहिले तिमी ब्रह्माद्वारा सारा सार सम्भन्छौ। बाबा भन्नुहुन्छ— मुख्य धर्म-शास्त्र छन् ४। पहिलो दैवी धर्मको शास्त्र हो गीता। गीता कसले सुनायो? शिवबाबाले। ज्ञान सागर पतित-पावन, सुखको सागर शिवबाबा हुनुहुन्छ। उहाँले बसेर सृष्टिलाई स्वर्ग बनाउनुभयो, न कि कृष्णले। कृष्ण त मद्दारा ज्ञान सुनेर फेरि कृष्ण बने। त्यसैले यो गुप्त कुरा भयो नि। नयाँ-नयाँ बच्चाहरूले यी कुरालाई बुझ्न सक्दैनन्। यसलाई भनिन्छ नर्क। त्यसलाई भनिन्छ स्वर्ग। शिवबाबाले स्वर्गको स्थापना गर्नुभयो, जसमा यी लक्ष्मी-नारायणले राज्य गर्दथे। अब तिमी मनुष्यबाट देवता बनिरहेका छौ। बाबा भन्नुहुन्छ— यस मृत्युलोक, दुःखधाममा तिम्रो अन्तिम जन्म हो। भारतवर्ष अमरलोक थियो। वहाँ दुःखको नाम थिएन। परिस्तान थियो, अहिले कब्रिस्तान बनेको छ, फेरि परिस्तान बन्नेछ। यी सबै बुझ्ने कुरा हुन्। यो हो मनुष्यबाट देवता बन्ने पाठशाला। यो कुनै संन्यासीहरूको सत्सङ्ग होइन, जहाँ शास्त्र बसेर सुनाउँछन्। यी कुरालाई जबसम्म ७ दिनको कोर्स गरिदैन, नयाँ कसैले बुझ्न सक्दैन। यस समय भक्त त सबै मनुष्य छन्, उनीहरूको आत्मा पनि याद गर्छ। परमात्मा एक माशूकका सबै आशिक हुन्।

बाबा आएर सचखण्ड बनाउनु हुन्छ। आधाकल्प पछि फेरि रावणले आएर भूठ खण्ड बनाउँछ। अहिले हो संगम। यी सबै बुझ्ने कुरा हुन्। अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

२०७२ फाल्गुन २७ बिहीबार १०-०३-२०१६ प्रातः मुरली ओम् शान्ति “बापदादा” मधुबन

धारणाको लागि मुख्य सारः—

- १) बाबाको श्रीमतमा सच्चा-सच्चा रूहानी सेवा गर्नु छ । सर्वशक्तिमान् बाबाबाट शक्ति लिएर ५ विकार रूपी शत्रुमाथि विजय पाउनु छ ।
- २) मनुष्यबाट देवता बन्नको लागि पवित्र अवश्य बन्नु छ । ज्ञानलाई धारण गरेर काँडाबाट फूल बन्नु र बनाउनु छ ।

वरदानः— ईश्वरीय शानमा स्थित रहेर हर कर्म शानदार बनाउने सर्व परेशानीबाट मुक्त भव

सदा यसै ईश्वरीय शानमा रहने गर— म बापदादाको नूरे रत्न हुँ, मेरो नयन वा नजरमा कुनै पनि चीज समाहित हुन सक्दैन । यस शानमा रहनाले भिन्न-भिन्न प्रकारको परेशानीहरू स्वतः समाप्त हुन्छन् । कुनै पनि प्रकारको गुनासो रहन सक्दैन । जति जो आफ्नो उच्च शानमा स्थित रहन्छन् उनीहरूलाई मान पनि स्वतः मिल्छ र उनीहरूको हरेक कर्म शानदार हुन्छ ।

स्लोगनः— ट्रस्टी उही हो जसले आफ्नो सबै कुरा बाबामा सुम्पिदिन्छ ।